

अंतिम निर्णयासाठी मा.मुख्यमंत्री यांना सादर करावयाची शिस्तभंग विषयक प्रकरणे.

तसेच मा.मुख्यमंत्री यांचेकडे असलेल्या खात्यांची/विभागांची प्रकरणे अंतिम निर्णयार्थ संबंधीत खात्यांच्या/विभागांच्या मा.राज्यमंत्री यांचेकडे सादर करावयाच्या प्रकरणाबाबत.....

महाराष्ट्र शासन

सामान्य प्रशासन विभाग

शासन परिपत्रक क्रमांक: एसआरव्ही-२०१५/प्र.क्र.८५/१२,

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

तारीख: १६.०२.२०१५

वाचा -

शासन परिपत्रक, सामान्य प्रशासन विभाग, क्रमांक: एसआरव्ही-२००५/प्र.क्र.५/०५/१२
दि.२६.०६.२००६

शासन परिपत्रक -

संदर्भाधीन दि.२६.०६.२००६ च्या शासन परिपत्रकान्वये शासन सेवेतील सेवकांच्या सेवाविषयक बाबीसंबंधीची कोणती प्रकरणे मा.मुख्यमंत्र्यांना सादर करणे आवश्यक आहेत, कोणती प्रकरणे सामान्य प्रशासन विभागास दाखविणे आवश्यक आहेत व कोणती नाहीत, याबाबतच्या सूचना मंत्रालयीन विभागांना दिलेल्या आहेत. सदरहू परिपत्रकासोबतच्या “विवरणपत्र अ” मध्ये अंतिम निर्णयासाठी मा.मुख्यमंत्री यांना सादर करावयाची प्रकरणे नमूद केलेली आहेत. या विवरणपत्रातील अनुक्रमांक ३ वर खालीलप्रमाणे नमूद केलेले आहे :-

“३. अखिल भारतीय सेवेतील अधिकाऱ्यांविरुद्धची शिस्तभंगविषयक प्रकरणे तसेच विभागीय/प्रादेशिक विभागप्रमुख दर्जाचे तसेच त्यांच्यापेक्षा वरिष्ठ अधिकारी, विविध महामंडळाचे व्यवस्थापकीय संचालक आणि रु.१०,६५०/- हा किमान टप्पा असलेल्या वेतनश्रेणीतील गट-अ मधील सर्व अधिकाऱ्यांविरुद्धची शिस्तभंगविषयक प्रकरणे.

२. शासन आता वरील बाब या परिपत्रकान्वये खालीलप्रमाणे सुधारीत करीत आहे.

“३. अखिल भारतीय सेवेतील अधिकाऱ्यांविरुद्धची शिस्तभंगविषयक प्रकरणे तसेच विभागीय प्रमुख दर्जाचे तसेच त्यांच्यापेक्षा वरिष्ठ अधिकारी, विविध महामंडळाचे व्यवस्थापकीय संचालक आणि ग्रेड पे रु.८७००/- व त्यापेक्षा जास्त ग्रेड पे असलेल्या गट-अ मधील सर्व अधिकाऱ्यांविरुद्धची **शिस्तभंगविषयक प्रकरणे.**”

३. तरी सर्व मंत्रालयीन विभागांनी वरीलप्रमाणे संबंधीत अधिकाऱ्यांची शिस्तभंगविषयक प्रकरणे मा. मुख्यमंत्री यांच्याकडे सादर करण्याची दक्षता घ्यावी.

४. याशिवाय शासनाने गतिमान, पारदर्शक आणि जबाबदार प्रशासनाची बांधिलकी विचारात घेऊन प्रशासनातील कालापव्यय टाळण्याच्या दृष्टिने व निर्णय प्रक्रियेतील टप्पे कमी होण्याच्या दृष्टिने,

अधिकाराचे विकेंद्रीकरण करण्याचे ठरविलेले आहे. त्याअनुषंगाने मा.मुख्यमंत्री यांचेकडे असलेल्या खात्यांची/विभागांची जी विभागांतर्गतची प्रकरणे त्या खात्याचे मंत्री म्हणून मा.मुख्यमंत्री यांचेकडे सादर करण्यात येतात, अशी प्रकरणे मंत्री म्हणून संबंधीत खात्यांच्या/विभागांच्या मा. राज्यमंत्री यांचेकडे अंतिम निर्णयासाठी सादर करण्याचे निर्देश मा. मुख्यमंत्री यांनी दिलेले आहेत. मा. मुख्यमंत्री यांचे निर्देश विचारात घेता, मा. मुख्यमंत्री यांच्याकडे असलेल्या सामान्य प्रशासन, नगरविकास, गृह, विधी व न्याय, बंदरे, पर्यटन, माहिती व जनसंपर्क, माजी सैनिकांचे कल्याण, राजशिष्टाचार, कौशल्य विकास व उद्योजकता या खात्यांशी/विभागांशी संबंधीत अपर मुख्य सचिव/प्रधान सचिव/सचिव यांनी संबंधीत खात्यांची/विभागांची अखिल भारतीय सेवेतील अधिकाऱ्यांविरुद्धची शिस्तभंगाविषयक प्रकरणे तसेच विभागीय प्रमुख दर्जाचे तसेच त्यांच्यापेक्षा वरिष्ठ अधिकारी, विविध महामंडळाचे व्यवस्थापकिय संचालक आणि ग्रेड पे रु.८७००/- व त्यापेक्षा जास्त ग्रेड पे असलेल्या गट-अ मधील सर्व अधिकाऱ्यांची प्रकरणे वगळून अन्य अधिकाऱ्यांशी संबंधीत शिस्तभंगविषयक प्रकरणे, मंत्री म्हणून संबंधीत मा.राज्यमंत्री यांचेकडे अंतिम आदेशासाठी/निर्णयासाठी सादर करण्याची दक्षता यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०२१३१८११४७४३०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. भगवान सहाय)

अपर मुख्य सचिव (सेवा), महाराष्ट्र शासन

प्रत,

१. राज्यपालांचे सचिव, राजभवन, मलबार हिल, मुंबई,
२. मुख्यमंत्री यांचे प्रधान सचिव,
३. सर्व मंत्री / राज्यमंत्री यांचे खाजगी सचिव,
४. मा.विरोधी पक्षनेता, विधानपरिषद / विधानसभा, विधानभवन, मुंबई,
५. सर्व मा. संसद सदस्य/विधानमंडळ सदस्य, महाराष्ट्र राज्य,
६. मा.मुख्य सचिव,
७. सर्व मंत्रालयीन विभागांचे अपर मुख्य सचिव/प्रधान सचिव/सचिव,
८. सर्व मंत्रालयीन विभाग,
९. ग्रंथपाल, महाराष्ट्र विधानमंडळ सचिवालय, ग्रंथालय, सहावा मजला, विधान भवन, मुंबई ४०० ०३२ (१० प्रती)

१०. बहुजन समाज पार्टी, प्रदेश सचिव, महाराष्ट्र राज्य, बी.एस.पी. भवन, प्लॉट नं. ८३-अ, कलेक्टर कॉलनी, चेंबूर, मुंबई ७४ (५ प्रती)
११. भारतीय जनता पार्टी, महाराष्ट्र प्रदेश, सी.डी.ओ. बॅरक नं. १ योगक्षेम समोर, वसंतराव भागवत चौक, नरीमन पॉईंट, मुंबई २० (५ प्रती)
१२. भारतीय कम्युनिस्ट पार्टी, महाराष्ट्र कमिटी, ३१४, राजभुवन, एस. व्ही. पटेल रोड, मुंबई ४ (५ प्रती)
१३. भारतीय कम्युनिस्ट पार्टी (मार्क्सवादी), महाराष्ट्र कमिटी, जनशक्ती हॉल, ग्लोब मिल पॅलेस, वरळी, मुंबई १३, (५ प्रती),
१४. इंडियन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ मार्ग, दादर, मुंबई २५ (५ प्रती),
१५. नॅशनलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, , नरीमन पॉईंट, मुंबई २१ (५ प्रती),
१६. शिवसेना, शिवसेना भवन, गडकरी चौक, दादर, मुंबई २८ (५ प्रती),
१७. महाराष्ट्र नवनिर्माण सेना, कृष्णाकुंज, एम.बी.राऊत रोड, शिवाजी पार्क, दादर, मुंबई २८ (५ प्रती),
१८. सामान्य प्रशासन विभागातील सर्व कार्यासने,
१९. निवड नस्ती.